

MIN HI L-KNISJA?

Ma nistaqsux x'inhi l-Knisja imma min hi l-Knisja għax il-Knisja hija realta' ħajja.

Il-Knisja mhix il-ġebel li jibni t-tempju

Imma l-poplu li jsawwar il-ġisem.

Il-ġebel li jibni t-tempju huwa mejjet.

Imma l-persuni li jsawru l-ġisem ta' Kristu huma ħajjin.

Il-ġebel li jibni t-tempju huwa kollu l-istess.

Imma l-persuni li jsawwru l-poplu ta' Alla huma diversi.

Sa mill-ewwel snin tagħha il-Knisja kienet imxebbha ma' poplu : il-poplu ta' Alla.

“Intom ġens maħtur. .. Saċerdozju rjali... Nazzjon qaddis... Poplu li Alla kiseb għaliH.” (San Pietru)

San Pawl kien ixebbaħ lill-Knisja ma' ġisem u sejħilha il-Ġisem ta' Kristu.

“Intom il-Ġisem ta' Kristu.....

“Bħalma ġisem fiħ ħafna membri imma huwa ġisem wieħed hekk ukoll il-Knisja li fiha ħafna membri

Tifforma ġisem wieħed..... il-Ġisem ta' Kristu.” (San

Pawl)

Kristu huwa r-ras u aħna l-membri tal-ġisem tiegħu.

Minħabba d-dnub tal-membri il-ġisem huwa spiss imfarrak u kollu ġrieħi.

Imma Kristu li Hu ir-Ras tal-Ġisem kiseb il-fejqaan għal dawk kollha li jaċċettaw il-fidwa Tiegħu.

KRISTU FID-DINJA TAL-LUM

Jekk il-Knisja hija l-Ġisem ta' Kristu allura s-sejha tagħha hi li tkun il-preżenza ħajja u viżibbli ta' Kristu fid-dinja tal-lum.

U aħna illum din il-preżenza ta' Kristu tidher fina bħala ndividwi, bħala familja, bħala għaqdiet, bħala parroċċa, bħala knisja.

KNISJA HIJA WAĦDA

Aħna lkoll differenti imma minkejja din id-diversita' l-Knisja hija waħda għax għandha Ras waħda : Kristu.

KNISJA HIJA QADDISA

Aħna midimbin imam l-Knisja hija qaddisa għaliex Ġesu Kristu li huwa t-Triq tagħha huwa Qaddis.

IL-KNISJA HIJA KATTOLIKA

Aħna limitati fiż-żmien u fl-ispazju imam s-sejha tal-Knisja hija waħda universali u għalhekk imsejha Kattolika.

IL-KNISJA HIJA APPOSTOLIKA

Għaliex it-twemmin tagħha huwa dak li għaddewlna l-Appostli.

IL-KNISJA HIJA SINJAL TA' KOMMUNJONI

Għax skond is-Sinodu Djoċesan il-Knisja taħdem sabiex isseħ il-kommunjoni tal-bniedem ma' Alla u tal-bnedmin kollha bejnithom.

IL-KNISJA HIJA KOMMUNJONI TA' MĦABBA

U din hija espressa fil-qadi tagħna lil xulxin.

IL-KNISJA HIJA KOMMUNJONI TA' ĊELEBRAZZJONI.

Kommunjoni ċelebrata fis-Sagramenti b'mod speċjali f'dak ta' l-Ewkaristija.

IL-KNISJA HIJA KOMMUNJONI TA' FIDI

Għax il-baži tagħha huwa t-twemmin f'Alla Wieħed fi Tliet Persuni u l-inkarnazzjoni ta' l-Iben t'Alla fil-persuna ta' Ġesu' Kristu.

Il-fidi tal-Knisja hija mwettqa minn Pietru li f'idejh Kristu ħalla din il-missjoni.

“Jien tlabt għalik biex il-fidi tiegħek ma tigix nieqsa. .. Inti mbagħad meta terġa’ lura għas-sewwa wettaq lil ħutek.” (Mill-Evangeliġu ta’ San Luqa)

“Inti Pietru”.

Għall-insara kollha tad-dinja l-Ministeru tal-Papa huwa wieħed essenzjalment ta’ servizz għall-għaqda fil-Knisja.

FID-DJOĊESI

Fid-Djoċesi tagħna imbagħad huwa l-Isqof li rċieva s-sejha sabiex bħala Ragħaj tal-merħla fdata lilu mill-Mulej iħarisha u jzommha magħquda fil-fidi u fl-imħabba.

U għalhekk il-VIŻTA PASTORALI.

Il-Viżta fiha tifsira speċjali għax hija żjara li r-Ragħaj jagħmel lill-merħla.

Hija l-mawra li l-Missier Spiritwali jagħmel fost uliedu fil-parroċċi tagħhom.

U propju f’dan il-waqt meta l-ulied qegħdin f’darhom migbura ma’ missierhom hemm tidher l-aktar sħiħa din ir-realta’ li aħna nsejħulha l-Knisja.

Għaliex fejn hemm l-Isqof hemm il-Knisja.

=====